

23-09-2014

ఉదయము మురళి

ఓంశాంతి

“బాప్ దాదా”

మధువనము

“మధురమైన పిల్లలారా - ఇది అద్భుతమైన సత్సంగము. ఇక్కడ మీకు జీవించియుండి మరణించుట నేర్పించబడుతుంది. జీవించి యుండి మరణించువారే హంసలుగా తయారవుతారు.”

ప్రశ్న:- పిల్లలైన మీకిప్పుడు ఏ ఒక్క చింత ఉంది?

సమా:- మేము వినాశనానికి ముందే సంపన్నముగా తయారు కావాలి అనే చింత ఉంది. జ్ఞాన-యోగాలలో శక్తిశాలిగా ఉండే పిల్లలు మనుష్యులను దేవతలుగా తయారు చేయాలనే అభిరుచిని(అలవాటును) కలిగి ఉంటారు. వారు సర్వీసు చేయకుండా ఉండలేరు. జిన్న(భూతము) వలె పరుగులు తీస్తూ ఉంటారు. సర్వీసు చేయుటతో పాటు స్వయమును కూడా సంపన్నముగా తయారు చేసుకునే చింత ఉంటుంది.

ఓంశాంతి. ఆత్మిక తండ్రి కూర్చుని ఆత్మిక పిల్లలకు తెలియజేస్తున్నారు. ఆత్మ ఇప్పుడు సాకారములో ఉంది. అంతేకాక ప్రజాపిత బ్రహ్మకు సంతానముగా కూడా ఉంది. ఎందుకంటే దత్తత తీసుకోబడ్డారు కదా. మీరు నోదర-నోదరీలుగా తయారు చేస్తారని మీ గురించి అందరూ అంటారు. వాస్తవానికి ఆత్మలైన మీరు పరస్పరములో నోదరులేనని తండ్రి పిల్లలకు తెలియజేస్తారు. ఇప్పుడు నూతన సృష్టి రచన జరుగుతుంది కనుక మొట్టమొదట శిఖ సమానమైన బ్రాహ్మణులు కావాలి. మీరు శూద్రులుగా ఉండేవారు ఇప్పుడు మరలా పరివర్తనయ్యారు. బ్రాహ్మణులు కూడా తప్పకుండా కావాలి. ప్రజాపిత బ్రహ్మ పేరు చాలా ప్రసిద్ధి చెందింది. ఈ లెక్కతో పిల్లలైన మనమంతా నోదరీ-నోదరులైనాము. బ్రహ్మకుమార-కుమారీలని స్వయమును చెప్పుకుంటున్న వారంతా నోదరీ-నోదరులే అవుతారు. అందరూ ప్రజాపిత బ్రహ్మ సంతానమే కనుక పరస్పరములో నోదరీ-నోదరులే అయ్యారు. ఇది తెలియనివారికి తెలియజేయాలి. బుద్ధిహీనతతో పాటు అంధ విశ్వాసములో కూడా ఉన్నారు. ఎవరిని పూజిస్తున్నారో, ఎవరి పై విశ్వాసము పెడుతున్నారో వారిని గురించి కొద్దిగా కూడా తెలియదు. లక్ష్మీనారాయణులను కూడా పూజిస్తారు కాని వారు ఎప్పుడు వచ్చారు? ఎలా తయారయ్యారు? తర్వాత ఎక్కడకు వెళ్లారు? అని ఎవ్వరికీ తెలియదు. నెహ్రూ గురించి అడిగితే ఎవ్వరైనా చెప్పగలరు. వారి చరిత్ర-భూగోళాల గురించి కూడా అందరికీ తెలుసు. జీవన చరిత్ర తెలియదంటే వారు దేనికి పనికివస్తారు? పూజిస్తారు కాని వారి జీవన కథను గురించి తెలియదు. మనుష్యుల జీవన కథ తెలుసు కాని, ఏ గొప్పవారైతే గతించిపోయారో వారిలో ఒక్కరి జీవన కథ గురించి కూడా తెలియదు. శివునికి ఎంత మంది పూజారులున్నారు. పూజిస్తారు మరలా రాయి-రప్పలలో అణువణువులో ఉన్నారని చెప్తారు. ఇదేమైనా జీవన కథనా? ఇది తెలివైన విషయము కాదు. స్వయమును కూడా పతితులుగానే పిలుచుకుంటారు. పతితమనే పదము ఎంత ఖచ్చితముగా సరిపోతుంది! పతితులు అనగా వికారులు. బ్రహ్మకుమార-కుమారీలని ఎందుకు పిలువబడతారో మీరు తెలియజేయగలరు అనగా దత్తత తీసుకోబడిన బ్రహ్మ వంశమునకు చెందిన కుఖవంశము వారము కాదు, ముఖ వంశస్థులము. బ్రాహ్మణ-బ్రాహ్మణీలు నోదర-నోదరీలు అవుతారు కదా. కావున వారికి పరస్పరములో చెడు దృష్టి ఉండజాలదు. చెడు ఆలోచన ముఖ్యముగా కామ వికారానికి సంబంధించినది. మేము ప్రజాపిత బ్రహ్మకు సంతానమైన నోదరీ-నోదరులుగా ఉంటామని మీరు చెప్తారు

మరియు శివబాబా సంతానులైన మేము పరస్పరములో నోదరులము(భాయీ-భాయీ) అని కూడా తెలుసుకుంటారు. ఇది కూడా పక్కాగా ఉంది. ప్రపంచానికి ఏమీ తెలియదు. ఏదో నామమాత్రానికి అనేస్తారు. సర్వాత్మల తండ్రి వారు ఒక్కరే అని మీరు తెలియజేయవచ్చు వారిని అందరూ పిలుస్తారు. మీరు చిత్రములో కూడా చూపించారు. గొప్ప-గొప్ప ధర్మాలవారు కూడా ఆ నిరాకారులైన తండ్రిని అంగీకరిస్తారు. వారు నిరాకార ఆత్మల తండ్రి. సాకారములో ప్రజాపిత బ్రహ్మ అందరికీ తండ్రి తర్వాత వారు వృద్ధి చెందుతూ ఉంటారు. భిన్న-భిన్న ధర్మాలలో వస్తూ వెళ్తూ ఉంటారు. ఆత్మ ఈ శరీరానికి భిన్నముగా ఉంది. శరీరాన్ని చూసి మీరు అమెరికన్లు, ఫ్రెంచ్ వారు అని చెప్తారు. ఈ విధముగా ఆత్మను గురించి చెప్పరు. ఆత్మలన్నీ శాంతిధామములో ఉంటాయి. అక్కడ నుండి పాత్రను అభినయించుటకు వస్తాయి. పునర్జన్మలు అందరూ తీసుకుంటారు, పై నుండి ఆత్మలన్నీ వస్తూ ఉంటాయని మీరు ఏ ధర్మము వారికైనా తెలపండి. తండ్రి తెలియజేస్తున్నారు - మీరు కూడా మనుష్యులే. మనుష్యులకు ఈ సృష్టి చక్రము ఎలా తిరుగుతున్నది, దీని రచయిత ఎవరు, ఇది తిరుగుటకు ఎవరికి ఎంత సమయము పడుతుంది? అని సృష్టి ఆదిమధ్యాంతములను గురించి తెలియాలి. ఇది మీకే తెలుసు. దేవతలకు కూడా తెలియదు. మనుష్యులు తెలుసుకొని తర్వాత దేవతలుగా అవుతారు. తండ్రి మనుష్యులను దేవతలుగా తయారు చేస్తారు. వారు తమ పరిచయమును, రచనను గురించి కూడా పరిచయమిస్తారు. జీజురూపులైన తండ్రికి మనము జీజురూపులైన పిల్లలమని మీకు తెలుసు. ఎలాగైతే ఉల్టా(తలక్రిందుల) వృక్షము గురించి తండ్రికి తెలుసో అలా మనము కూడా తెలుసుకున్నాము. మానవులు మానవులకు ఎప్పటికీ అర్థము చేయించలేరు. కాని మీకు తండ్రి తెలియజేశారు.

మీరు బ్రహ్మకు పిల్లలుగా తయారుకానంత వరకు ఇక్కడకు రాలేరు. కోర్టును పూర్తిగా తెలుసుకోనంత వరకు బ్రాహ్మణుల సభలో ఎలా కూర్చోపెట్టగలరు? దీనిని 'ఇంద్ర సభ' అని కూడా అంటారు. ఇంద్రుడేమీ ఆ నీటి వర్షమును కురిపించరు. ఇంద్రసభ అని పిలువబడుతుంది. అందులో పరిలు(దేవకన్యలు, ఫరిస్తాలు)గా కూడా మీరే తయారవ్వాలి. అనేక విధాలుగా దేవతలను కీర్తించారు. ఏ పిల్లలైనా శోభాయమానముగా (సుందరంగా) ఉంటే మీరు దేవకన్యల వలె ఉన్నారని అంటారు. శాడరు మొదలైనవి పూసుకొని సుందరంగా తయారవుతారు. సత్యయుగములో మీరు దైవ రాజకుమార-రాజకుమారిలుగా తయారైపోతారు. మీరిప్పుడు జ్ఞాన సాగరములో జ్ఞాన స్నానము చేయుట ద్వారా దేవ దేవతలైపోతారు. ఎలా ఉండేవారము, ఎలా తయారవుతున్నామో మీకు తెలుసు! ఎవరైతే సదా పవిత్రులో, సదా సుందరమైనవారో ఆ తండ్రి బాటసారియై మిమ్ములను ఇలా తయారు చేయుటకు పతిత తనువులో ప్రవేశిస్తారు. ఇప్పుడు సుందరముగా ఎవరు తయారు చేస్తారు? బాబా తయారు చేయవలసి ఉంటుంది కదా. సృష్టి చక్రమైతే తిరుగుతూనే ఉంటుంది. మీరిప్పుడు సుందరముగా తయారవ్వాలి. చదివించేవారు జ్ఞానసాగరులైన తండ్రి ఒక్కరే. జ్ఞానసాగరులు, ప్రేమసాగరులు అని ఆ తండ్రికి ఉన్నంత మహిమ లౌకిక తండ్రికి ఉండజాలదు. ఈ మహిమ బేహద్ తండ్రిదే. అంతటి మహిమ ఉన్న ఓ తండ్రి! వచ్చి మమ్ములను మహిమా యోగ్యులుగా తయారుచేయండి అని అందరూ వారినే ప్రార్థిస్తారు. మీరిప్పుడు నంబరువారు పురుషార్థానుసారము తయారవుతున్నారు కదా. చదువులో అందరూ ఒకే విధముగా ఉండరు. రాత్రికి, పగలుకున్నంత తేడా ఉంటుంది కదా. మీ వద్దకు కూడా చాలా మంది వస్తారు. బ్రాహ్మణులుగా తప్పక తయారవ్వాలి. కొందరు బాగా చదువుతారు,

కొందరు తక్కువగా చదువుతారు. అందరికంటే బాగా చదువుకొనువారు ఇతరులను కూడా చదివించగలరు. ఎన్ని కాలేజీలు తెరవబడుతూ ఉంటాయో మీరు తెలుసుకోగలరు. ఈ కళాశాలలో రచయిత మరియు రచనల ఆదిమధ్యాంతముల జ్ఞానము లభిస్తుందని అందరూ తెలుసుకునే విధంగా కాలేజీను తయారు చేయండిని తండ్రి కూడా చెప్తారు. తండ్రి భారతదేశములోనే వస్తారు కనుక భారతదేశములోనే కళాశాలలను తెరుస్తూ పోతారు. మున్నుండు విదేశాలలో కూడా తెరుస్తారు. కళాశాలలు, విశ్వవిద్యాలయాలు చాలా కావాలి కదా. చాలామంది ఇక్కడికి వచ్చి చదువుకొని, చదువు పూర్తి అయిన తర్వాత అందరూ దేవదేవతా ధర్మములోకి బదిలీ అయిపోతారు అనగా మానవుల నుండి దేవతలుగా అయిపోతారు. మీరు మానవుల నుండి దేవతలుగా అవుతారు కదా. మానవుల నుండి దేవతలుగా చేసేవారి మహిమ వర్ణించనలవి కాదు..... (మనుష్య సే దేవతా కియే కరత్ నా లాగీ వార్.....) అని గాయనము కూడా ఉంది. ఇది మానవుల ప్రపంచము, అది దేవతల ప్రపంచము. దేవతలకు, మానవులకు రాత్రికి పగలుకున్నంత తేడా ఉంది. పగలులో దేవతలు, రాత్రిలో మానవులు ఉంటారు. అందరూ భక్తులుగా, పూజారులుగానే ఉన్నారు. మీరిప్పుడు పూజారుల నుండి పూజ్యులుగా అవుతారు. సత్యయుగములో శాస్త్రాలు, భక్తి మొదలైన పదాలు కూడా ఉండవు. అక్కడ అందరూ దేవతలుగానే ఉంటారు. మానవులు భక్తులుగా ఉంటారు. మానవులే తర్వాత దేవతలుగా అవుతారు. అది దైవ ప్రపంచము. దీనిని అసురుల ప్రపంచమని అంటారు. రామరాజ్యము మరియు రావణ రాజ్యము. రావణ రాజ్యము అని దేనినంటారో, రావణుడు ఎప్పుడు వచ్చాడో ఇంతకు ముందు మీకు ఏ మాత్రమూ తెలియదు. లంక సముద్రములో మునిగిపోయిందని చెప్తారు. అదే విధంగా ద్వారక గురించి కూడా అంటారు. ఈ లంక అంతా మునిగిపోతుందని మీకు తెలుసు. ప్రపంచమంతా బేహద్ లంకగా ఉంది. ఇదంతా మునిగిపోతుంది. నీరు వచ్చేస్తుంది. స్వర్గము మాత్రము మునిగిపోదు. ఎంత అపారమైన ధనముండేది. ఒక్క సోమనాథ మందిరములోనే ముసల్మానులు ఎంత లూటీ చేశారు! అని తండ్రి తెలియజేశారు(మహమ్మద్ గోలీ గజనీ 17 సార్లు దండెత్తి వచ్చి ఒక్క సోమనాథ మందిరములో ఉన్న అమూల్యమైన ఖజానాలను 17 వేల ఒంటల పైన తన దేశమునకు దోచుకొనిపోయాడు). ఇప్పుడు చూడండి ఏమీ లేదు. భారతదేశములో ఎంత అపారమైన ధనముండేది! భారతదేశమునే స్వర్గమని అంటారు. ఇప్పుడు స్వర్గమని అంటారా? ఇప్పుడు నరకముగా ఉంది. మరలా స్వర్గముగా తయారవుతుంది. స్వర్గమును ఎవరు తయారు చేశారో, నరకమును ఎవరు తయారుచేశారో ఇప్పుడు మీకు తెలుసు. రావణరాజ్యము ఎంతవరకు ఉంటుందో కూడా తెలిపించారు. రావణరాజ్యములో ఎన్ని ధర్మములైపోయాయి. రామరాజ్యములో కేవలము సూర్యవంశము, చంద్ర వంశములు మాత్రమే ఉంటాయి. మీరిప్పుడింకా చదువుకుంటున్నారు. ఈ చదువు మరెవ్వరి బుద్ధిలోనూ లేదు. వారు రావణరాజ్యములోనే ఉన్నారు. సత్యయుగములో రామరాజ్యముంటుంది. నేను మిమ్ములను యోగ్యులుగా తయారు చేస్తానని తండ్రి చెప్తారు. తర్వాత మీరు అయోగ్యులుగా అవుతారు. అయోగ్యులని ఎందుకు అంటారు? ఎందుకంటే పతితులుగా అవుతారు. దేవతలను అర్చులుగా, స్వయమును అనర్చులుగా భావిస్తూ మహిమ చేస్తూ పాడ్తారు.

మీరు పూజ్యులుగా ఉన్నప్పుడు కొత్త ప్రపంచముండేదని తండ్రి తెలియజేస్తారు. మానవులు చాలా కొద్దిమందే ఉండేవారు. విశ్వమంతటికీ మీదే అధికారులుగా ఉండేవారు. మీరిప్పుడు చాలా ఖుషీ

ఉండాలి. నోదలీ-నోదరులుగా అవుతారు కదా. వీరు ఇల్లు-వాకిళ్లను వదిలింపజేస్తారని అంటారు. తర్వాత వారే వచ్చి శిక్షణ తీసుకుంటారు. ఇక్కడకు వచ్చి వీరి జ్ఞానము చాలా బాగుందని తెలుసుకుంటారు. అర్థము చేసుకుంటారు కదా. నోదలీ-నోదరులుగా కాకుంటే పవిత్రత ఎక్కడి నుండి వస్తుంది? ఆధారమంతా పవిత్రత పైననే ఉంది. చాలా దిగజాలిపోయిన, చాలా పతితమైన మగధ దేశములోనే తండ్రి వస్తారు. ఆహార-పానీయాలు కూడా అపవిత్రముగానే ఉంటాయి. అనేక జన్మల తర్వాత అంతిమ శరీరములోనే నేను ప్రవేశిస్తానని తండ్రి చెప్తారు. ఇతడే 84 జన్మలు తీసుకుంటాడు. లాస్టులో ఉన్నవారే మరలా ఫస్టుకు, ఫస్టులోని వారే మరలా లాస్టులోకి వస్తారు. ఎవరైనా ఒకరిది మాత్రమే ఉదాహరణగా చెప్తారు కదా. మీ వంశము తయారుకాబోతుంది. ఎంత బాగా అర్థము చేసుకుంటూ పోతారో అంతగా మీ దగ్గరకు చాలా మంది వస్తారు. ఇప్పుడీ వ్యక్తము చాలా చిన్నదిగా ఉంది. తుఫానులు కూడా చాలా వస్తాయి. సత్యయుగములో తుఫానుల ప్రసక్తే లేదు. పై నుండి కొత్త - కొత్త ఆత్మలు వస్తూ ఉంటాయి. ఇక్కడ తుఫానులు రాగానే పడిపోతారు. అక్కడ మాయా తుఫానులే ఉండవు. ఇక్కడైతే కూర్చునే మరణిస్తారు. మాయతో మీరు యుద్ధము చేస్తున్నారు. కావున అది కూడా హైరానా(కలవర) పెడుతుంది. సత్యయుగములో ఇది ఉండదు. ఇతర ధర్మాలలో ఈ విషయాలు ఉండవు. రావణరాజ్యము మరియు రామరాజ్యము గురించి మరెవ్వరికీ తెలియదు. సత్యంగానికి వెళ్తారు కాని అక్కడ మరణించే, జీవించే విషయాలుండవు. ఇక్కడైతే పిల్లలను దత్తు తీసుకుంటారు. మేము శివబాబాకు పిల్లలమని వారి నుండి వారసత్వము తీసుకుంటామని చెప్తారు. తీసుకుంటూ తీసుకుంటూ దిగజాలిపోగానే వారసత్వమంతా సమాప్తమైనట్లే. హంసల నుండి కొంగలుగా మారిపోతారు. అయినా తండ్రి దయాహృదయులు కావున తెలియజేస్తూనే ఉంటారు. కొందరు మరలా పైకి ఎక్కుతారు. స్థిరముగా ఉన్నవారిని మహావీరులని, హనుమంతులని అంటారు. మీరు మహావీరులు, మహావీర వనితలు నంబరువారుగా అయితే ఉండనే ఉంటారు. అందరికంటే శక్తివంతముగా ఉన్నవారిని మహావీరులని అంటారు. ఆదిదేవుని కూడా మహావీరుడని అంటారు. వీరి ద్వారా ఈ మహావీరుడు జన్మించి విశ్వమంతటినీ పరిపాలిస్తారు. నంబరువారు పురుషార్థానుసారముగా రావణుని పై విజయము పొందుటకు పురుషార్థము చేస్తూ ఉంటారు. రావణుడు అనగా పంచ వికారాలు. ఇది అర్థము చేసుకునే విషయము. ఇప్పుడు మీ బుద్ధి రూపి తాళమును తండ్రి తెరుస్తారు. తర్వాత తాళము పూర్తిగా మూసుకునిపోతుంది. ఇక్కడ కూడా ఎవరి తాళము తెరుచుకుంటుందో వారు వెళ్లి సర్వీసు చేస్తారు. వెళ్లి సర్వీసు చేయండి, మురికిలో పడిపోయిన వారిని వెలుపలికి తీయండి అని తండ్రి చెప్తారు. మిమ్ములను కూడా పడిపోమ్మని చెప్తారు. మీరు బయటపడి ఇతరులను కూడా వెలుపలికి తీయండి. విషయ వైతరణీ నదిలో అపారమైన దుఃఖముంది. ఇప్పుడు అపారమైన సుఖములోకి వెళ్లాలి. చాలా సుఖమునిచ్చేవారిని మహిమ చేస్తారు. దుఃఖమిచ్చే రావణుని మహిమ చెయ్యరు. రావణుని అసురుడని అంటారు. మీరు రావణ రాజ్యములో ఉండేవారు. అపారమైన సుఖమును పొందుటకు మీరు ఇక్కడకు వచ్చారని తండ్రి చెప్తున్నారు. మీకు ఎంత అపారమైన సుఖము లభిస్తుంది! ఎంత ఖుషీగా ఉండాలి! జాగరూకతను కూడా కలిగి ఉండాలి. హెూదా అయితే నంబరువారుగా ఉంటుంది. ప్రతి పాత్రధారి పదవి వేరు వేరుగా ఉంటుంది. అందరిలో ఈశ్వరుడు ఉండరు. తండ్రి వచ్చి ప్రతి విషయాన్ని తెలియజేస్తున్నారు. మీరు తండ్రిని, రచన యొక్క ఆదిమధ్యాంతాలను గురించి నంబరువారు పురుషార్థానుసారము తెలుసుకుంటారు. చదువు

నంబరువారుగా చదువుకుంటారు కనుకనే మార్కులు ఉంటాయి. ఇది బేహద్ చదువు. ఇందులో పిల్లలు చాలా జాగ్రత్తగా ఉండాలి. ఏ రోజు కూడా చదువును మిస్ చేయరాదు. మేము విద్యార్థులము, గాడ్ ఫాదర్ అయిన భగవంతుడు తండ్రి చదివిస్తున్నారనే నషా పిల్లలకు ఉండాలి. భగవానువాచ, వారు కేవలము పేరు మార్చి కృష్ణుని పేరు వేసేశారు. ఈ తప్పు జరిగినందు వలన కృష్ణ భగవానువాచ అని తెలుసుకున్నారు. ఎందుకనగా తండ్రి స్థాపిస్తున్న స్వర్గములో నంబర్ వన్ కృష్ణుడే కదా. ఈ జ్ఞానము మీకిప్పుడు లభించింది. నంబరువారు పురుషార్థానుసారము స్వయము కళ్యాణము చేసుకుంటూ ఇతరుల కళ్యాణము కూడా చేయాలి. వారికి సర్వీసు లేకుండా సుఖము దొరకదు.

పిల్లలైన మీరు జ్ఞాన-యోగాలలో దృఢముగా తయారైతే జిన్న వలె పని చేస్తారు. మానవులను దేవతలుగా తయారు చేసే అలవాటైతుంది. మరణించక ముందే పాస్ కావాలి. సర్వీసు బాగా చేయాలి. చివర్లో అయితే యుద్ధము ప్రారంభమైపోతుంది. ప్రకృతి వైపరీత్యాలు కూడా సంభవిస్తాయి. అచ్చా

మధురాతి మధురమైన అపురూపమైన పిల్లలకు మాత - పిత, బాప్ దాదాల ప్రియస్మృతులు మరియు గుడ్ మార్నింగ్

అత్తిక పిల్లలకు అత్తిక తండ్రి నమస్క.

ధారణ కొరకు ముఖ్య సారము

1. చివర్లో వచ్చినా ముందు వెళ్లుటకు మహావీరులై పురుషార్థము చేయాలి. మాయా తుఫానులు వచ్చినప్పుడు చలించరాదు. తండ్రి సమానము దయాహృదయులై మానవుల బుద్ధి తాళమును తెరిచే సేవ చేయాలి.
2. జ్ఞాన సాగరములో ప్రతి రోజూ జ్ఞాన స్నానము చేసి దైవ రాజకుమార-కుమారిలుగా తయారు కావాలి. ఒక్క రోజు కూడా చదువును వదిలి పెట్టరాదు. భగవంతుని విద్యార్థులము అనే నషాలో ఉండాలి.

వరదానము:- “నిశ్చయము మరియు నషా ఆధారముతో ప్రతి పరిస్థితి పై విజయము ప్రాప్తి

చేసుకొను సిద్ధి స్వరూప భవ ”

ఇప్పుడు యోగము ద్వారా ఎటువంటి సిద్ధి ప్రాప్తి చేసుకోవాలంటే అప్రాప్తి కూడా ప్రాప్తిగా అనుభవము చేయించాలి. నిశ్చయము మరియు నషా ప్రతి పరిస్థితిలో విజయులుగా చేసేస్తుంది. పోను పోను ఎండిపోయిన రొట్టెలే తినవలసి వచ్చే పేపర్లు కూడా వస్తాయి. కాని నిశ్చయము, నషా మరియు యోగ సిద్ధి యొక్క శక్తి ఆ ఎండిపోయిన రొట్టెను కూడా మెత్తగా, రుచికరంగా చేసేస్తుంది, వ్యాకులపడరు. మీరు సిద్ధి స్వరూపులమనే స్వమానములో (శాన్ లో) ఉంటే ఎవ్వరూ మిమ్ములను పరేశాన్ గా చెయ్యలేరు. ఏదైనా సాధనముంటే దానిని బాగా ఉపయోగించుకోండి కాని సమయానికి అది మోసము చెయ్యరాదు - ఇది చెక్ చేసుకోండి.

స్లోగన్:- “నిమిత్తులై యదార్థమైన పాత్ర చేస్తే అందరి సహాయోగమనే సహాయము లభిస్తూ

ఉంటుంది”